

അക്ഷീണയത്നത്തിന്റെ പരിശോധന
സാക് പുനൻ

WFTW Malayalam 1 May 2011
www.jeevamozhikal.org

ഏലിയാവിന്റെ മേൽ ഉണ്ടായിരുന്ന അഭിഷേകത്തിന്റെ ഇരട്ടി പങ്ക് ഏലീശയ്ക്കു ദൈവം നൽകി. ഇത് ഏലീശയുടെ ജീവിതത്തിന്മേൽ ഉള്ള ദൈവത്തിന്റെ അടയാളമായിരുന്നു. എന്നാൽ അവനെ അത്തരത്തിൽ അഭിഷേകം ചെയ്യുന്നതിനു മുൻപ് ദൈവം അവനെ പരീക്ഷിച്ചു.

എല്ലാ യഥാർത്ഥ ദൈവദാസന്മാരുടേയും കാര്യത്തിൽ എന്നവണ്ണം വിശ്വസ്തതയോടെ തന്റെ സാധാരണ ജോലികൾ ചെയ്തു കൊണ്ടിരുന്ന ഏലീശയേയും ഒരു ശുശ്രൂഷയ്ക്കായി ദൈവം വിളിക്കുന്നു.

“ഏലിയാവ് അവിടെ നിന്നും പോയി. അദ്ദേഹം ശാഫാത്തിന്റെ മകനായ ഏലീശയെ കണ്ടെത്തി. അദ്ദേഹം പന്ത്രണ്ട് ഏർ കാളകളെ പൂട്ടി ഉഴുതു കൊണ്ടിരിക്കുകയായിരുന്നു. പന്ത്രണ്ടാമത്തെ ജോഡിയെ തെളിയിച്ചിരുന്നത് അദ്ദേഹം തന്നെയായിരുന്നു ഏലിയാവ് അദ്ദേഹത്തിന്റെ അടുക്കൽ ചെന്നു തന്റെ പുതപ്പ് അദ്ദേഹത്തിന്റെ മേൽ ഇട്ടു.” (1 രാജാ.19:19).

അതിനു ശേഷം വർഷങ്ങളോളം ഏലീശ, പ്രവാചകനായ ഏലിയാവിനു വേണ്ടി പാദസേവപരമായ ജോലികൾ ചെയ്തു കൊണ്ടിരുന്നു. അവൻ അറിയപ്പെട്ടിരുന്നതു തന്നെ “ഏലിയാവിന്റെ കൈകൾക്കു വെള്ളം ഒഴിച്ചു കൊടുക്കുന്നവൻ” എന്നായിരുന്നു.

അവൻ വലിയ കാര്യങ്ങളൊന്നും തനിക്കായി ആഗ്രഹിച്ചില്ല. എന്നാൽ ദൈവത്തിനു ആ ചെറുപ്പക്കാരനെക്കുറിച്ച് വൻ പദ്ധതികളുണ്ടായിരുന്നു.

ഏലിയാവ് സ്വർഗ്ഗത്തിലേയ്ക്ക് എടുക്കപ്പെടുന്നതിനു മുമ്പ് ഏലീശായെ പരീക്ഷിക്കേണ്ടതുണ്ടായിരുന്നു. അതിനായി ഏലിയാവ് ബെഥേലിലേയ്ക്കു പോകുവാൻ തീരുമാനിച്ചപ്പോൾ ഏലീശയോട് ഗിൽഗാലിൽ തന്നെ താമസിക്കുവാൻ ആവശ്യപ്പെട്ടു. എന്നാൽ ഏലീശ അതിനു വിസമ്മതിച്ചു എന്നു മാത്രമല്ല ഏലിയാവ് എവിടെ പോയാലും കൂടെ വരുമെന്ന് പറഞ്ഞു.ബെഥേലിൽ വച്ച് ഏലിയാവ് താൻ യെരീഹോവിലേയ്ക്കു പോവുകയാണെന്നു പറഞ്ഞ് ഏലീശയെ ഒഴിവാക്കാൻ നോക്കി. എന്നാൽ ഏലീശ ഒരു അട്ടയെപോലെ കടിച്ചു തുങ്ങി കിടന്നു. ഒടുവിൽ യെരീഹോവിൽ വച്ചും സമാനമായ രീതിയിൽ ഏലീശ പരീക്ഷിക്കപ്പെട്ടു. ഒടുവിൽ ഏലീശ നിരന്തരപ്രയത്നത്തിന്റെ പരീക്ഷകൾ ജയിച്ച് ഏലിയവിനോടൊപ്പം, യോർദ്ദാനിൽ പ്രവേശിച്ചു. അങ്ങനെയാണ് അവനു ദൈവത്തിൽ നിന്നുള്ള ഏറ്റവും മികച്ചത് - ഇരട്ടി പങ്ക് അഭിഷേകം- ലഭിച്ചത്. (2 രാജാ.2:1-14).

ഇവിടെ നമുക്കുള്ള സന്ദേശമെന്താണ്? നമ്മുടെ ആത്മീയ വളർച്ചയുടെ വിവിധ ഘട്ടങ്ങളിൽ നാം അപ്പോൾ ആയിരിക്കുന്നതിൽ തൃപ്തരായിട്ടിരിക്കുകയാണോ അതോ ദൈവത്തിന്റെ ഏറ്റവും ഉന്നതമായതിലേയ്ക്ക് ആയുകയാണോ എന്നു ദൈവം പരീക്ഷിക്കും.

ഗിൽഗാൽ നമ്മുടെ പാപങ്ങൾ ക്ഷമിച്ചു കിട്ടിയ സ്ഥലത്തെ സൂചിപ്പിക്കുന്നു.

“യഹോവ യോശുവയോട് ഇന്നു ഞാൻ മിസ്രയീമിന്റെ ഭർത്തനം നിങ്ങളിൽ നിന്നും ഉരുട്ടിക്കളഞ്ഞിരിക്കുന്നു എന്നു പറഞ്ഞു. അതു കൊണ്ട് ഇന്നുവരെ ആ സ്ഥലത്തിനു ഉരുൾ എന്നർത്ഥമുള്ള ഗിൽഗാൽ എന്നു പേർ പറയുന്നു.” (യോശുവ 5:9)

പല ക്രിസ്ത്യാനികളും ഇവിടം കൊണ്ട് അവസാനിപ്പിക്കുന്നു.

ചിലർ കുറച്ചു കൂടി മുന്നോട്ട് ആഞ്ഞ് ദൈവ ഭവനത്തിൽ വിശ്വാസികളുമായുള്ള കൂട്ടായ്മയെ കാണിക്കുന്ന ബെഥേൽ വരെ എത്തുന്നു.

യാക്കോബ് ആ സ്ഥലത്തിനു ബെഥേൽ എന്ന പേരു വിളിച്ചു. പിന്നെ യാക്കോബ് പറഞ്ഞു “ഞാൻ തൂണായി നിർത്തിയ ഈ കല്ല് ദൈവത്തിന്റെ ആലയമാകും.” (ഉൽപ 28:19,22)

ചിലർ ഇവിടെ നിൽക്കുന്നു.

എന്നാൽ വളരെ കുറച്ചു പേർ വീണ്ടും മുന്നോട്ട് പോയി ദൈവത്തിന്റെ പ്രകൃത്യതയായ ശക്തിയുടെ തെളിവായ യെരീഹോവിൽ എത്തുന്നു.

ജനം കാഹളനാദം കേട്ട് അത്യുച്ചത്തിൽ ആർപ്പിട്ടപ്പോൾ മതിൽ വീണു. ജനം ഓരോരുത്തർ നേരെ മുന്നോട്ട് കടന്ന് പട്ടണം (യെരീഹോ) പിടിച്ചു. (യോശുവ 6:20).

ഇവിടം വരെയാണ് മിക്ക ക്രിസ്ത്യാനികളും പോകുന്നത്.

വളരെ വളരെ കുറച്ച് പേർ മാത്രമേ ക്രിസ്തുവിന്റെ മരണത്തോട് സ്നാനത്തിലെന്ന വണ്ണം ഏകീഭവിക്കുന്നതിനെ സൂചിപ്പിക്കുന്ന യോർദ്ദാൻ വരെ എത്തുകയുള്ളൂ.

“അനന്തരം യേശു യോഹന്നാനാൽ സ്നാനം ഏൽക്കുവാൻ ഗലീലയിൽ നിന്നും യോർദ്ദാൻകര അറവിന്റെ അടുക്കൽ വന്നു. (മത്താ.3:13).

വളരെ വളരെ കുറച്ചു പേർ മാത്രമേ ക്രൂശിന്റെ വഴിയിൽ നടക്കുവാൻ ആഗ്രഹിക്കുന്നുള്ളൂ-“യേശു തന്റെ ദേഹമെന്ന തിരശ്ശീലയിൽ കൂടി നമുക്ക് പ്രതിഷ്ഠിച്ച ജീവനുള്ള പുതുവഴി” (എബ്രാ.10:19).

എന്നാൽ ഈ കുറച്ചു പേർക്ക്, പൂർണ്ണ ഹൃദയത്തോട് സ്വയത്തെ മരണത്തിനു എല്പിച്ചു കൊണ്ട് മുന്നോട്ട് ആയുനവർക്കു മാത്രമാണ് ഇരട്ടി പങ്ക് ലഭിക്കുന്നത്. ഇവിടെ വരെ വന്നു ദൈവത്തിന്റെ ഏറ്റവും മികച്ചത്.

ഇന്നു നാം എല്ലാവരും ഏതു നിലയിൽ വന്നു നിൽക്കുന്നു എന്നത് പരിശോധിക്കേണ്ടതുണ്ട്

മൊഴിമാറ്റം-സാജു ജോസഫ്